



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສານປະຊາຊົນສູງສຸດ

ເລກທີ 02/ສປສສ

ນະຄອນຫຼວງວຽງຈັນ, ວັນທີ 29 ກັນຍາ 2016

ຄໍາແນະນໍາ
ຂອງປະທານສານປະຊາຊົນສູງສຸດ

ເຖິງ: ບັນດາ ຫົວໜ້າຄະນະສານ ຂອງສານປະຊາຊົນສູງສຸດ, ປະທານສານປະຊາຊົນທ້ອງຖິ່ນ ແລະ ສານ
ທະຫານ ທຸກຂັ້ນ ໃນຂອບເຂດທົ່ວປະເທດ

ເລື່ອງ: ການສົ່ງສໍານວນຄະດີອາຍາໄປອົງການໄອຍະການປະຊາຊົນ.

ອີງຕາມ ກົດໝາຍວ່າດ້ວຍສານປະຊາຊົນ ສະບັບປັບປຸງ ປີ 2009;

ອີງຕາມ ມະຕິຕົກລົງ ສະບັບເລກທີ 37/ ຄປຈ, ລົງວັນທີ 6 ພຶດສະພາ 2011 ຂອງຄະນະປະຈຳສະພາແຫ່ງຊາດ ວ່າ
ດ້ວຍການຈັດຕັ້ງ ແລະ ການເຄື່ອນໄຫວວຽກງານຂອງສານປະຊາຊົນສູງສຸດ;

ອີງຕາມ ມະຕິຕົກລົງຂອງກອງປະຊຸມສະພາຜູ້ພິພາກສາ ຄັ້ງວັນທີ 6 ກັນຍາ 2016.

ໃນໄລຍະຜ່ານມາ ເຫັນວ່າ ການສົ່ງສໍານວນຄະດີອາຍາໄປອົງການໄອຍະການປະຊາຊົນ ໂດຍສະເພາະກ່ຽວກັບການ
ສົ່ງສໍານວນຄະດີຄືນ ຕາມທີ່ໄດ້ກໍານົດໄວ້ໃນມາດຕາ 167 ແລະ 168 ຂອງກົດໝາຍວ່າດ້ວຍການດໍາເນີນຄະດີອາຍາ ສະບັບ
ປັບປຸງ ປີ 2012 ນັ້ນ ໄດ້ເຮັດໃຫ້ການລາຍງານສະຖິຕິຄະດີອາຍາບໍ່ທັນຄົບຖ້ວນ ແລະ ການລາຍງານສະຖິຕິຄະດີອາຍາ ທີ່
ສົ່ງໃຫ້ອົງການໄອຍະການປະຊາຊົນ ກໍຍັງບໍ່ທັນມີຄວາມເປັນເອກະພາບກັນເທື່ອ. ສະນັ້ນ ເພື່ອໃຫ້ເປັນເອກະພາບ ແລະ
ເປັນບ່ອນອີງໃນການຈັດຕັ້ງປະຕິບັດ.

ປະທານສານປະຊາຊົນສູງສຸດ ອອກຄໍາແນະນໍາ ດັ່ງນີ້:


ໃນກໍລະນີ ທີ່ສົ່ງສໍານວນຄະດີອາຍາຄືນໃຫ້ອົງການໄອຍະການປະຊາຊົນ ຕາມມາດຕາ 167 ແລະ 168 ຂອງກົດ
ໝາຍວ່າດ້ວຍການດໍາເນີນຄະດີອາຍາ ສະບັບປັບປຸງ ປີ 2012 ນັ້ນ ແມ່ນໃຫ້ຖືວ່າເປັນຄະດີອອກຂອງສານ, ແຕ່ເມື່ອ

ຄະດີດັ່ງກ່າວກັບຄືນມາໃຫ້ຖືວ່າ ຄະດີດັ່ງກ່າວເປັນຄະດີເຂົ້າໃໝ່, ແຕ່ໃຫ້ໝາຍເຫດໄວ້ວ່າ ຄະດີດັ່ງກ່າວນັ້ນ ແມ່ນຄະດີສິ່ງ
ຄືນຈາກຫົວໜ້າອົງການໄອຍະການປະຊາຊົນເຂດ, ແຂວງ/ນະຄອນຫຼວງ ເພື່ອໃຫ້ຮູ້ວ່າຄະດີດັ່ງກ່າວເປັນຄະດີສິ່ງຄືນ.

ເມື່ອໄດ້ຮັບຄໍາແນະນໍາສະບັບນີ້ແລ້ວ ຈຶ່ງນໍາໄປເຜີຍແຜ່ໃຫ້ພະນັກງານທີ່ກ່ຽວຂ້ອງ ທີ່ຂຶ້ນກັບຄວາມຮັບຜິດຊອບ
ຂອງຕົນ ເພື່ອພ້ອມກັນຈັດຕັ້ງປະຕິບັດຄໍາແນະນໍາສະບັບນີ້ ຢ່າງເຂັ້ມງວດ.

ຄໍາແນະນໍາສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານສານປະຊາຊົນສູງສຸດ



ຄໍາພັນ ສິດທິດໍາພາ

ບ່ອນສິ່ງ:

- ຄະນະປະຈໍາສະພາແຫ່ງຊາດ 1 ສະບັບ (ເພື່ອລາຍງານ)
- ຫົວໜ້າອົງການໄອຍະການປະຊາຊົນສູງສຸດ 1 ສະບັບ (ເພື່ອຊາບ);
- ກະຊວງບຸກຄົນ 1 ສະບັບ(ເພື່ອຊາບ);
- ບັນດາສານປະຊາຊົນທ້ອງຖິ່ນ ບ່ອນລະ 1 ສະບັບ (ເພື່ອຊາບ ແລະ ປະຕິບັດ);
- ຄະນະສານ, ບັນດາກົມ, ຫ້ອງການ ແລະ ສະຖາບັນຄົ້ນຄວ້າ-ຝຶກອົບຮົມ ບ່ອນລະ 1 ສະບັບ (ເພື່ອປະຕິບັດ);
- ສໍາເນົາໄວ້ 2 ສະບັບ.